

दिनांक ०६.०९.२०११ रोजी नंदुरबार
शहरात झालेल्या जातीय दंगलीतील
बाधित व्यक्तींना मदत देण्याबाबत.
(रुपये १५,८०,०००/-)

महाराष्ट्र शासन
महसूल व वन विभाग
शासन निर्णय क्रमांक : आरएलएफ-२०११/प्र.क्र.३२०/म-३,
मंत्रालय, मुंबई-४०० ०३२
दिनांक- २५ जानेवारी, २०१२

- वाचा :- (१) शासन निर्णय, महसूल व वन विभाग क्र.आरएलएफ-११०३/प्र.क्र.३१०/म-३,
दिनांक २४.०८.२००४
(२) शासन निर्णय, महसूल व वन विभाग क्र.आरएलएफ-१२०८/प्र.क्र.२९८/म-३,
दिनांक ०१.१२.२००८
(३) शासन परिपत्रक, वित्त विभाग क्र. पूरक- २०१२/प्र.क्र.३/अर्थसंकल्प-३,
दिनांक १०.१.२०१२
(४) शासन परिपत्रक, महसूल व वन विभाग, क्र.एसयूपी-२०११/प्र.क्र.१५८/ब-१,
दिनांक ११.१.२०१२
(५) जिल्हाधिकारी, जिल्हा नंदुरबार यांचे दिनांक २१.१०.२०११ रोजीचे पत्र.

प्रस्तावना :-

दिनांक ०६.०९.२०११ रोजी नंदुरबार शहरात झालेल्या जातीय दंगलीमुळे निरपराध नागरीकांचे मोठ्या प्रमाणात नुकसान होऊन जीवितहानी सुध्दा झाली.

शासनाच्या स्थायी धोरणानुसार, दिनांक २४.०८.२००४ आणि दिनांक ०१.१२.२००८ रोजीच्या आदेशानुसार वरील संदर्भ क्रमांक (१) व (२) अनुसार जातीय दंगलीमुळे जीवित व वित्त हानी झाल्यास बाधित व्यक्तींना मदत देण्याचे शासनाचे धोरण निश्चित करण्यात आले आहे. या धोरणाच्या अनुषंगाने जिल्हाधिकारी, जिल्हा, नंदुरबार यांनी दिनांक २१.१०.२०११ रोजीच्या त्यांच्या पत्रान्वये (वरील संदर्भ क्र. ५ अन्वये) पुढीलप्रमाणे मदत देण्याबाबत प्रस्ताव शासनाकडे सादर केला होता.

अ.क्र	बाब	नुकसानीचा तपशील	मदतीची रक्कम (रुपये)
१	वित्त हानी झालेल्या व्यक्तींची संख्या- ३६	१) घर व घरातील सामान २) मोटरसायकल, शिक्षा, मारुती कार, प्रवासी शिक्षा	८०,०००/-
२	मृत व्यक्ती- ३	मृत व्यक्ती- १. श्री. शेख असीफ शमशोद्दिन, २. श्री.कुष्णा किसन कोकणी, ३. श्री.रविंद्र भिका ठाकरे,	१५,००,०००/-
	-	-	एकूण १५,८०,०००/-

जिल्हाधिकारी, जिल्हा, नंदुरबार यांनी त्यांच्या उपरोक्त प्रस्तावानुसार केलेल्या विनंतीप्रमाणे दिनांक ६.०९.२०११ रोजी नंदुरबार येथे झालेल्या जातीय दंगलीतील बाधित व्यक्तींना मदत देण्याची बाब शासनाच्या विचाराधीन होती. सर्व बाबी विचारात घेऊन शासनाने पुढीलप्रमाणे निर्णय घेतला आहे.

शासन निर्णय :-

वरील प्रस्तावनेत नमूद केल्यानुसार जिल्हाधिकारी, जिल्हा, नंदुरबार यांनी दिनांक ०६.०९.२०११ रोजी नंदुरबार येथे झालेल्या जातीय दंगलीमध्ये मृत झालेले सर्वश्री. शेख असीफ शमशोद्दीन, कृष्णा किसन कोकणी, रविंद्र भिका ठाकरे या निरपराध व्यक्तींच्या वारसांना प्रत्येकी रुपये ५.०० लक्ष याप्रमाणे एकूण १५ लक्ष एवढी आणि अन्य बाधित व्यक्तींच्या झालेल्या नुकसानीसाठी रुपये ८०,०००/- एवढी अशी मिळून एकूण रुपये १५.८० लक्ष (रुपये पंधरा लक्ष व ऐंशी हजार फक्त) एवढी मदत याद्वारे शासन मंजूर करित आहे.

२. याबाबतचा खर्च, " (मागणी क्रमांक सी-५) २२३५, सामाजिक सुरक्षा व कल्याण-६०, इतर सामाजिक सुरक्षा व कल्याण कार्यक्रम- २००, इतर कार्यक्रम- (०१) (०१)- दंगलग्रस्त भागातील झळ पोहोचलेल्या व्यक्तींना सहाय्य (२२३५ ०३४७) (दत्तमत) ३१, सहायक अनुदाने- " या मुख्य लेखाशिर्षाखाली सन २०११-२०१२ या वित्तीय वर्षाकरीता मंजूर करण्यात आलेल्या तरतूदीतून भागविण्यात यावा आणि तो त्याच लेखाशिर्षाखाली खर्ची टाकण्यात यावा.

३. सदरचे अनुदान हे शासनाच्या स्थायी आदेशानुसार खर्च करण्यात येत आहे, याबाबतची दक्षता घेण्यात यावी. तसेच कोणत्याही परिस्थितीत मंजूर अनुदानापेक्षा अधिक खर्च होणार नाही, याचीही नियंत्रण अधिकारी यांनी दक्षता घ्यावी.

४. आहरण व संचितरण अधिका-यांनी कोषागार / उप कोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या कॉम्प्युटर स्लीप मध्ये गौण / उप शिर्षाचा गणकयंत्र - संकेतांकाचा न चुकता उल्लेख करावा, असे आदेश संबंधित अधिकाऱ्यांना नियंत्रण अधिकाऱ्यांनी द्यावेत. तसेच, खर्चाचा मेळ महालेखापाल यांनी नोंदविलेल्या खर्चाशी घेण्यात यावा व महालेखापालाच्या ताळमेळ प्रमाणपत्रासह विनियोजन लेखे शासनाकडे तात्काळ पाठवावेत.

५. सदर प्रकरणी खर्चाचे पत्रक विहित कालमर्यादेत न चुकता महसूल व वन विभागाला प्राप्त होईल, याची जिल्हाधिकारी, नंदुरबार यांनी दक्षता घ्यावी. तसेच प्रचलित नियमानुसार मदतीचे वाटप करण्यात यावे.

६. शासन असेही आदेश देत आहे की, उपरोक्त रकमेचा विनियोग शासनाच्या महसूल व वन विभागाने उपरोक्त संदर्भ क्रमांक (१) व (२) वरील दिनांक २४.०८.२००४ रोजीच्या तसेच दिनांक ०१.१२.२००८ रोजीच्या शासन निर्णयानुसार विहित केलेल्या धोरणाप्रमाणे तसेच पंचनाम्यानुसार बाधित

व्यक्तींना मदत द्यावयाच्या कामासाठीच करण्यात यावा. या संदर्भात नियंत्रक अधिकारी यांनी याबाबतचा हिशेब ठेवून निधीच्या विनियोगाबाबतची माहिती वेळीच शासनास सादर करावी.

७. नियंत्रक अधिकारी यांना असेही कळविण्यात येते की, सदर अनुदानाची रक्कम त्यांनी विनाविलंब १० दिवसांत वितरीत करावी. त्याचप्रमाणे प्रथम अहवाल दिनांक २९ फेब्रुवारी, २०१२ पर्यंत शासनास पाठवावा. तसेच कोणत्याही परिस्थितीत मंजूर अनुदानापेक्षा जास्त खर्च होणार नाही, याची दक्षता घ्यावी. तसेच अनुदान वाटपासंबंधीचे उपयोगिता प्रमाणपत्र शासनास दिनांक १० मार्च, २०१२ पर्यंत पाठविण्यात यावे. सदर अनुदानातील बचतीच्या रकमा कोणत्याही परिस्थितीत, शासनाकडे दिनांक १५ मार्च, २०१२ पूर्वी न चुकता प्रत्यार्पित करण्यात याव्यात व त्याबाबतची दक्षता नियंत्रक अधिकारी यांनी घ्यावी.

हे आदेश वित्त विभागाच्या अनौपचारिक संदर्भ क्र.३९३/२०११/व्यय-९, दि. ११/११/२०११ अन्वये त्या विभागाने दिलेल्या मान्यतेनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

संज्ञांक २०१२/०२०५/१०२१०९२१००१



(बा. भि. राठोड)

अवर सचिव
महसूल व वन विभाग

प्रति,

विभागीय आयुक्त, नाशिक

जिल्हाधिकारी, जिल्हा, नंदुरबार.

जिल्हा कोषागार अधिकारी, जिल्हा नंदुरबार.

महालेखापाल (लेखा व अनुज्ञेयता), महाराष्ट्र १ व २, मुंबई/नागपूर,

महालेखापाल (लेखा परीक्षा), महाराष्ट्र १ व २ मुंबई/नागपूर,

संचालक, लेखा व कोषागारे, संगणक शाखा, नवीन प्रशासन भवन, मुंबई- ३२,

वित्त विभाग, (व्यव-९/व्यय १०/अर्थसंकल्प-३/अर्थसंकल्प-६) मंत्रालय, मुंबई-३२

कार्यासन अधिकारी अर्थसंकल्प कक्ष, (ब-१), म-११ तसेच पीएसी व पीएसी-१

शाखा, महसूल व वन विभाग, मंत्रालय, मुंबई- ३२

निवडनस्ती, म-३ कार्यासन, महसूल व वन विभाग.